



# बिहार गजट

## असाधारण अंक

### बिहार सरकार द्वारा प्रकाशित

19 चैत्र 1937 (श0)

(सं0 पटना 441) पटना, बृहस्पतिवार, 9 अप्रील 2015

जल संसाधन विभाग

अधिसूचना

18 फरवरी 2015

सं0 22/नि0सि0(मुज0)-06-03/2012/469—श्री उमानाथ राम, तत्कालीन अधीक्षण अभियंता, शीर्ष कार्य अंचल, बाल्मीकिनगर के पद पर पदस्थापित थे तो उनके विरुद्ध पदस्थापन अवधि में कमला कन्सल्टेशन कम्पनी एवं कमला आदित्य कन्सल्टेशन प्राईवेट लिमिटेड को मुख्य अभियंता, जल संसाधन विभाग को बाल्मीकिनगर परियोजनान्तर्गत नेपाल हितकारी योजना के तहत नहर पुनर्स्थापन कार्यों के आवंटन में बरती गई अनियमितता की जाँच विभागीय उड़नदस्ता अंचल, पटना से करायी गयी।

उड़नदस्ता द्वारा समर्पित जाँच प्रतिवेदन की समीक्षा विभाग के स्तर पर की गई। समीक्षोपरान्त विभागीय पत्रांक-1315 दिनांक 24.10.2013 द्वारा श्री राम से निम्न बिन्दुओं पर स्पष्टीकरण पूछा गया।

1. अभियंता प्रमुख-सह-अपर आयुक्त-सह-विशेष सचिव, पथ निर्माण विभाग के पत्रांक-3376 दिनांक 17.08.2010 के कंडिका-4 के द्वारा के लिए Serious Unbalanced Rate के लिए Additional Performance Guarantee की माँग निविदाकार से किये जाने का प्रावधान है। मुख्य अभियंता, बाल्मीकिनगर परिक्षेत्राधीन नेपाल हितकारी योजना 2009 के अन्तर्गत मुख्य पश्चिमी नहर से संबंधित पुनर्स्थापन कार्य हेतु निविदा आमंत्रण सूचना में उक्त तथ्य की अनदेखी की गयी। उक्त निविदा आमंत्रण की सूचना में Additional Performance Guarantee से संबंधित तथ्य उल्लेख नहीं रहने के कारण आपसे अपेक्षित था कि आप अपने स्तर से उक्त तथ्य का अनुपालन कराते हुए संशोधित निविदा सूचना आमंत्रित करने हेतु संबंधित कार्यपालक अभियंता को निदेशित करते जिसका अनुपालन आपके स्तर से नहीं किया गया। फलस्वरूप सरकार को भारी राजस्व की क्षति हुई जिसके लिए आप प्रथम दृष्टया दोषी पाये गये हैं।

श्री राम ने अपने पत्रांक-1197 दिनांक 18.11.2013 द्वारा विभाग में स्पष्टीकरण समर्पित किया, जिसमें मुख्यतः निम्न बातें कही गयी हैं।

1. अभियंता प्रमुख (उत्तर), जल संसाधन विभाग, बिहार, पटना के पत्रांक-1583 दिनांक 07.09.2010 द्वारा नोडल कार्यपालक अभियंता के रूप में कार्यपालक अभियंता, मुख्य पश्चिमी नहर प्रमंडल, बाल्मीकिनगर को बनाया गया जिसके अनुपालन में कार्यपालक अभियंता द्वारा निविदा आमंत्रित की गई। मुख्य पश्चिमी नहर, बाल्मीकिनगर, तिरहुत अंचल, बेतिया के अन्तर्गत नहीं आता है। पहले निविदा की तिथि 29.09.2010 थी जिसे मुख्य अभियंता, जल संसाधन विभाग, बाल्मीकिनगर के पत्रांक-2549 दिनांक 28.09.2010 द्वारा बदलकर 06.10.2010 किया गया।

2. अभियंता प्रमुख-सह-अपर आयुक्त-सह-विशेष सचिव, पथ निर्माण विभाग, पटना का पत्रांक-3740 दिनांक 08.09.2010 जिसमें Additional Performance Guarantee लिये जाने का आदेश निर्गत है। श्री राम के कार्यालय में दिनांक 23.10.2010 को प्राप्त हुआ, दिनांक 23.10.2010 के बाद ही Additional Performance Guarantee लिये जाने की जानकारी श्री राम को प्राप्त हुई जबकि दिनांक 06.10.10 को ही निविदा प्राप्ति एवं निस्तार की प्रक्रिया शुरू हो चुकी थी।

उपरोक्त वर्णित परिपेक्ष में श्री राम के द्वारा कहा गया कि मुख्य पश्चिमी नहर प्रमंडल, बाल्मीकिनगर उनके कार्य क्षेत्र के अधीन नहीं होने, निविदा निस्तार की प्रक्रिया मुख्य पश्चिमी नहर प्रमंडल, बाल्मीकिनगर द्वारा दिनांक 06.10.2010 को पूर्णरूपेण प्रारम्भ हो जाने तथा Additional Performance Guarantee लिये जाने की जानकारी दिनांक 23.10.2010 को मिलने के कारण उनके द्वारा निविदा संशोधन का आदेश कार्यपालक अभियंता, मुख्य पश्चिमी नहर प्रमंडल, बाल्मीकिनगर को नहीं दिया जा सका, क्योंकि दिनांक 23.10.2010 के पूर्व Additional Performance Guarantee की बात अज्ञात था।

श्री राम द्वारा समर्पित स्पष्टीकरण की समीक्षा सरकार के स्तर पर की गई। समीक्षा में निम्न तथ्य पाये गये। दिनांक 06.10.2010 को निविदा प्राप्त हुई, Additional Performance Guarantee से संबंधित पत्र दिनांक 23.10.2010 को अधीक्षण अभियंता को प्राप्त हुआ। कार्यावटन दिनांक 27.01.2011 को निर्गत किया गया। इस अवधि के दरम्यान तत्कालीन अधीक्षण अभियंता श्री राम द्वारा Additional Performance Guarantee के प्रावधान के साथ संशोधित निविदा सूचना आमंत्रित करने हेतु कोई कार्रवाई नहीं की गई और न ही इनके द्वारा उच्चाधिकारियों के संज्ञान में लाया गया। क्योंकि विधिवत सूचना के अतिरिक्त भी अन्य माध्यम यथा विभागीय वेबसाइट पर भी यह उपलब्ध था। अतएव जान-बूझकर इस संबंध में संवेदक को लाभ पहुँचाना गया और Additional Performance Guarantee प्राप्त नहीं की गई। जिसके लिए श्री राम दोषी हैं। समीक्षोपरान्त प्रमाणित आरोपों के लिए सरकार द्वारा श्री राम को “एक वेतन वृद्धि पर असंचयात्मक प्रभाव से रोक” का दण्ड देने का निर्णय लिया गया।

उक्त निर्णय के आलोक में श्री उमानाथ राम, तत्कालीन अधीक्षण अभियंता, शीर्ष कार्य अंचल, बाल्मीकिनगर, सम्प्रति अधीक्षण अभियंता, तिरहुत नहर अंचल, बेतिया को निम्न दण्ड अधिरोपण एवं संसूचित किया जाता है।

(1) एक वेतन वृद्धि पर असंचयात्मक प्रभाव से रोक।

बिहार-राज्यपाल के आदेश से,  
गजानन मिश्र,  
विशेष कार्य पदाधिकारी।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 441-571+10-डी0टी0पी0।

Website: <http://egazette.bih.nic.in>